

माझी वसुंधरा अभियान २.० अंतर्गत प्राप्त बक्षिस
रकमेमधून हाती घ्यावयाच्या कामांसाठी स्थानिक
स्वराज्य संस्थांनी सादर केलेल्या सविस्तर प्रकल्प
अहवालास (DPR) प्रशासकीय मान्यता देण्याबाबत.
शेंदूरजना घाट नगरपरिषद

महाराष्ट्र शासन
पर्यावरण व वातावरणीय बदल विभाग
शासन निर्णय, क्रमांक अभियान-२०२१/ प्र.क्र.५७ (१०)/ तां.क.१
शहीद भगतसिंग चौक, मदाम कामा मार्ग,
मंत्रालय, मुंबई ४०००३२
दिनांक: ११ ऑक्टोबर, २०२३

- वाचा: (१) शासन निर्णय, पर्यावरण व वातावरणीय बदल विभाग क्र. अभियान-२०२२/ प्र.क्र.१२०/
तां.क.१, दिनांक ५ डिसेंबर, २०२२
(२) शासन निर्णय, पर्यावरण व वातावरणीय बदल विभाग क्र. अभियान-२०२१/
प्र.क्र.५७/ तां.क.१, दिनांक ८ फेब्रुवारी, २०२२
(३) प्रशासकीय मान्यता देण्यासाठी गठित समितीच्या दिनांक २३ ऑगस्ट, २०२३ रोजी
झालेल्या बैठकीचे इतिवृत्त

प्रस्तावना :

माझी वसुंधरा अभियान २.० मधील ५ गटातील विजेत्यांचा सन्मान दिनांक ५ जून, २०२२
रोजी करण्यात आला असून, या विजेत्या स्थानिक स्वराज्य संस्थांना रोख रकमांची पारितोषिके
व सदर बक्षिस रकमेच्या विनियोगाची कार्यपद्धती संदर्भीय क्रमांक (१) येथील दिनांक ५ डिसेंबर,
२०२२ च्या शासन निर्णयान्वये जाहिर करण्यात आली आहे. त्यानुसार, स्थानिक स्वराज्य
संस्थांनी पारितोषिकाच्या रकमेमधून हाती घ्यावयाच्या कामांचा सविस्तर प्रकल्प अहवाल तयार
करून, त्यास संदर्भीय क्रमांक (२) येथील दिनांक ८ फेब्रुवारी, २०२२ च्या शासन निर्णयान्वये मा.
प्रधान सचिव, पर्यावरण व वातावरणीय बदल यांच्या अध्यक्षतेखाली गठित समितीकडून
प्रशासकीय मान्यता घ्यावयाची आहे.

२. त्यानुसार, बक्षिस मिळालेल्या स्थानिक स्वराज्य संस्थांकडून प्राप्त झालेल्या सविस्तर
प्रकल्प अहवालास प्रशासकीय मान्यता देण्यासाठी मा. प्रधान सचिव, पर्यावरण व वातावरणीय
बदल विभाग यांच्या अध्यक्षतेखाली दिनांक २३ ऑगस्ट, २०२३ रोजी झालेल्या बैठकीत स्थानिक
स्वराज्य संस्थांनी सादर केलेल्या सविस्तर प्रकल्प अहवालावर चर्चा होवून समितीने शिफारशी
केल्या आहेत. समितीने केलेल्या शिफारशीनुसार संबंधित स्थानिक स्वराज्य संस्थांच्या सविस्तर
प्रकल्प अहवालास प्रशासकीय मान्यता देण्याची बाब शासनाच्या विचाराधीन होती.

शासन निर्णय :

प्रस्तावनेत नमूद केलेल्या बाबींचा विचार करून माझी वसुंधरा अभियानांतर्गत **शेंदूरजना घाट नगरपरिषदेला** प्राप्त होणाऱ्या रु. १.५० कोटी बक्षिसांच्या रकमेमधून हाती घ्यावयाच्या कामाचा रु. १,५०,४५,७८४/- किंमतीचा सविस्तर प्रकल्प अहवाल मुख्याधिकारी, शेंदूरजना घाट नगरपरिषद यांनी शहर अभियंता, **अमरावती महानगरपालिका** यांची तांत्रिक मान्यता घेवून सादर केला आहे. **शेंदूरजना घाट नगरपरिषदेने** सादर केलेला सदर प्रस्ताव मा. प्रधान सचिव, पर्यावरण व वातावरणीय बदल यांच्या अध्यक्षतेखाली गठित करण्यात आलेल्या समितीच्या दिनांक २३ ऑगस्ट, २०२३ रोजी झालेल्या बैठकीत विचारात घेण्यात आला. सदर समितीने केलेल्या शिफारशीनुसार, **शेंदूरजना घाट नगरपरिषदेने** सादर केलेल्या एकूण रु. १,५०,४५,७८४/- (रूपये एक कोटी पन्नास लक्ष पंचेचाळीस हजार सातशे चौऱ्याऐंशी फक्त) किंमतीच्या सविस्तर प्रकल्प अहवालातील रु. ३०,८९,२३९/- ची देखभालीची कामे वगळता रु. १,१९,५६,५४५/- (रूपये एक कोटी एकोणीस लक्ष छपन्न हजार पाचशे पंचेचाळीस फक्त) किंमतीच्या उर्वरीत कामांना या शासन निर्णया सोबतच्या जोडपत्र-१ मध्ये दर्शविल्या नुसार खालील परिच्छेद ४ मध्ये नमूद अटी व शर्तीच्या अधिन शासन प्रशासकीय मान्यता देत आहे.

२. शेंदूरजनाघाट नगरपरिषदेने रु. ३०,८९,२३९/- रकमेचा वापर देशी प्रजातीच्या वृक्षांची लागवड करून शहराचे हरित क्षेत्र वाढविण्यासाठी करावा. यासाठी या रकमेचा सविस्तर प्रकल्प अहवाल तयार करून त्यास संबंधित महानगरपालिकेच्या शहर अभियंता यांची मंजूरी घेवून स्थानिक स्वराज्य संस्थेच्या स्तरावर अंमलबजावणी करण्यास मान्यता देण्यात येत आहे. यासाठी पुन्हा प्रशासकीय मान्यता घेण्याची आवश्यकता राहणार नाही.

३. माझी वसुंधरा अभियानांतर्गत **शेंदूरजना घाट नगरपरिषदेस** “नगरपरिषद गट” अमरावती विभागस्तरावर रु. १.५० कोटी रकमेचे बक्षिस जाहिर करण्यात आले आहे. या बक्षिस रकमेपैकी रु. ७५.०० लक्ष रकमेचा पहिला हप्ता त्यांना वितरीत करण्यात आला आहे. सदर बक्षिस रकमेमधून घ्यावयाच्या कामांच्या सविस्तर प्रकल्प अहवालास उपरोक्त परिच्छेद १ प्रमाणे शासनाने प्रशासकीय मान्यता प्रदान केली असल्याने **शेंदूरजना घाट नगरपरिषदेस** बक्षिस रकमेचा रु. ७५.०० लक्ष (रूपये पंच्याहत्तर लक्ष फक्त) रकमेचा दुसरा हप्ता महाराष्ट्र प्रदुषण नियंत्रण मंडळामार्फत वितरीत करण्यास शासन मान्यता देत आहे.

४. अटी व शर्ती

१) सदर सविस्तर प्रकल्प अहवालातील कामांसाठी कार्यान्वयन यंत्रणा **शेंदूरजना घाट नगरपरिषद** राहिल.

- २) शेंदूरजनाघाट नगरपरिषदेने तांत्रिक मान्यता घेवून सविस्तर प्रकल्प अहवाल माझी वसुंधरा अभियान संचालनालयास सादर केल्यानंतर त्यामधील कामांमध्ये सुधारणा केल्या आहेत. त्यामुळे या सुधारित कामांना तांत्रिक मान्यता घेण्यात आलेली नाही. यास्तव जोडपत्र - १ मध्ये दिलेल्या तक्त्यातील अ.क्र. ४, ६, ८, ९, १०, १३, १४ व १५ येथील बाबीमधील सविस्तर प्रकल्प अहवालास संबंधित महानगरपालिकेच्या शहर अभियंत्याची तांत्रिक मान्यता घेवून नंतरच स्थानिक स्वराज्य संस्थेच्या स्तरावर अंमलबजावणी करण्यात यावी. त्यासाठी पुन्हा प्रशासकीय मान्यता घेण्याची आवश्यकता राहणार नाही.
- ३) सदर सविस्तर प्रकल्प अहवालात नमूद केलेल्या कामांच्या अंमलबजावणीचा आर्थिक व भौतिक प्रगती अहवाल दर महिन्याच्या ५ तारखेपर्यंत माझी वसुंधरा अभियान संचालनालयास पाठविण्यात यावा.
- ४) सदर सविस्तर प्रकल्प अहवालातील कामांची अंमलबजावणी प्रशासकीय मान्यता मिळाल्या पासून पुढील ६ महिन्यात पूर्ण करावी.
- ५) बक्षिस रकमेपेक्षा अधिकचा खर्च झाल्यास तो स्वनिधी मधून करण्यात यावा.
- ६) सदर सविस्तर प्रकल्प अहवालातील मूळ प्रकल्प किंमतीमध्ये कोणत्याही करणास्तव वाढ झाल्यास, त्यासाठी कोणतेही वाढीव निधी / अनुदान उपलब्ध करून दिले जाणार नाही.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२३१०११९३२२५५००४ असा आहे. हा आदेश डिजिटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संदिप कांबळे)

उप सचिव, महाराष्ट्र शासन

प्रत,

- १) मा. मुख्यमंत्री यांचे अपर मुख्य सचिव, मंत्रालय, मुंबई, ४०००३२
- २) मा. उप मुख्यमंत्री यांचे सचिव, मंत्रालय, मुंबई, ४०००३२
- ३) मा. उप मुख्यमंत्री यांचे सचिव, मंत्रालय, मुंबई, ४०००३२

- ४) प्रधान सचिव, पर्यावरण व वातावरणीय बदल विभाग, मंत्रालय, मुंबई
- ५) मा. अध्यक्ष, महाराष्ट्र प्रदूषण नियंत्रण मंडळ, मुंबई
- ६) सदस्य सचिव, महाराष्ट्र प्रदूषण नियंत्रण मंडळ, मुंबई
- ७) विभागीय आयुक्त, अमरावती विभाग, अमरावती
- ८) आयुक्त, अमरावती महानगरपालिका
- ९) जिल्हाधिकारी, अमरावती
- १०) मुख्याधिकारी, नगरपरिषद शेंदूरजना घाट
- ११) निवडनस्ती तां.क.१

जोडपत्र - १

शासन निर्णय, पर्यावरण व वातावरणीय बदल विभाग क्रमांक अभियान-२०२१/ प्र.क्र.५७ (१०)/ तां.क.१,
दिनांक: ११ ऑक्टोबर, २०२३ चे सहपत्र

| अ. क्र. | कामाचे स्वरूप | अंदाजपत्रकिय खर्च रु. |
|---------|--|-----------------------|
| १ | Tree plantation At Santur Chaoufuli Samshanbhumi | ४,५८,५७२ |
| २ | Tree Plantation At Isai Bhavani Smashanbhumi. | ५,०६,५०३ |
| ३ | Tree plantation waste treatment plant | ३,४२,२३० |
| ४ | Tree plantation various road | १४,९१,९३९ |
| ५ | Tree plantation Santur Saufuli Plot | ४,७९,१२३ |
| ६ | Nursery Development | ४,४१,९०२ |
| ७ | Municipal council building garden development | ५,२५,९३५ |
| ८ | Shivaji park garden development | २४,६०,३९४ |
| ९ | Tree plantation § Matang pura | ३,५३,६३९ |
| १० | Tree Plantation- Devan Riverside | ६,७६,१७८ |
| ११ | Rain water harvesting | ६,८१,७०० |
| १२ | Percolation pit | ८,९६,३४७ |
| १३ | Solar ON grid system ३ kWp @ water processing operating unit. | ३,११,९८१ |
| १४ | Solar ON grid system @ MC School no. २ | ५,७४,६५५ |
| १५ | Devana river rejuvenation | ८,१७,९४७ |
| १६ | IEC (Local competition under MVA) | ७,५०,००० |
| १७ | T.S charges | १,८७,५०० |
| | एकूण | १,१९,५६,५४५ |